



**SJÚKRAHÚS  
VERKIÐ**

# Útboðstreytir

um koyring av dialysusjúklingum til og frá  
Landssjúkrahúsinum

## **Alment útboð**

Sbrt. Rundskriv nr. 9003 frá 1. Juli 2019 um keyp av vørum og tænastrum

2022

## Innihaldsyvirlit

1.	Lýsing .....	3
2.	Útbjóðingartilfar .....	3
3.	Uppgávan.....	3
4.	Krøv til góðsku og tænastru .....	4
5.	Tíðarætlan .....	6
6.	Spurningar til útbjóðingartilfarið .....	6
7.	Tilboðið galdandi .....	6
8.	Meting av tilboðum .....	6
9.	Tillutarnartreyt.....	6

## 1. Lýsing

Sjúkraflutningstænastan á Landssjúkrahúsinum (SFT) bjóðar við hesum út alment koyringina til og frá Landssjúkrahúsinum (LS) við dialysusjúklingum.

Talan er um eina tæna­stuveiting við niðanfyrirstandandi treytum og tíðarfreistum.

Landssjúkrahúsið heitur her­við á tykkara fyrirtøku um geva tilboð uppá omanfyrirstandandi uppgávu.

### Útbjóðing­arháttur

Útboðið verður fram­t sum eitt alment útboð í samsvarið við rundskri­við frá Fíggjarmálaráðnum *Rundskriv nr. 9003 frá 1. juli 2019 um keyp av vørum og tæna­stum*.

### Útbjóðari

Landssjúkrahúsið (LS)  
J.C. Svabosgøta 41-49  
100 Tórshavn

### Kontaktpersónur

Bjarni Hentze Samuelsen  
Felagsgoym­slan  
Fartelefon: 234595  
Teldupostur: [bjasa@ls.fo](mailto:bjasa@ls.fo)

Um tilboðið verður latið persónliga, skal tað latast Finn Bjarni Hentze Samuelsen, Felagsgoym­slan.

Alt samskipti millum útbjóðara og tilboðsgevara skal vera á føroyskum.

Tilboðið skal fylgja ásetingunum í hesum tilfari.

Um skjøl og annað vanta í tilboðnum, kann hetta føra við sær, at tilboðið ikki verður tikið við í tilboðs­viðgerðina.

Ordragevari tilskilar sær rættin til ikki at taka av nøkrum tilboði.

Avtalutíðarskeiði er 1 ár við optiónsmøguleika at leingja sáttmálan í 2 x 1 ár. Avtalan kann í serligum føri sigast upp í avtalutíðarskeiðinum við 3. mánaðar freist. Um álvarslig brot verða framd, so kann avtalan sigast upp uttan ávaring.

## 2. Útbjóðingartilfar

Tað samlaða útbjóðingartilfarið fevnir um:

- Útboðstreytir
- Skrivligir spurningar og aftursvar til útbjóðingartilfarið
- Fylgiskjal 1 – boðskjal

## 3. Uppgávan

Talan er um koyring av dialysusjúklingum, sum av heilsuá­vum hava tørv á flutningi til og frá LS. Málbólkurin er persónar sum eru búsitandi í høvudsstaðnum, og um persónar á bygd har landfast er millum LS og bústaðin hjá sjúklinginum. Koyringin fevnir sostatt ikki um

sjúklingar úr Suðuroy, Sandoy ella útoyggj. Tó verður Sandoy partur av koyringini, tá Sandoyartunnilin er tikin í almena nýtslu.

Av tí at talið av sjúklingum ið hava tørv á dialysu á LS er skiftandi, so er koyringin eisini skiftandi. Túratalið og veglongdir broytast, so hvørt sjúklingar leggjast aftrat ella fella frá. Samlaða km-talið liggur vanliga millum 8.000 km og 10.000 km um mánaðin.

Í skrivandi løtu fevnir dialysukoyringin um 12 sjúklingar ið búa uttanfyri Tórshavn og 2 sjúklingar ið búa í Tórshavn.

Talan kann vera bæði um sitandi sjúklingar og sjúklingar í koyristóli.

Dialysusjúklingarnir eru yrkis dagar býttir upp í 2 bólkar. Morgunbólkurin skal mæta á LS kl. 8:45 og kvøldbólkurin skal mæta á LS kl. 14:45. Í vikuskiftum verður bert møtt á LS kl. 8:45.

Dialysuviðgerðin tekur umleið 4 tímar.

Í skrivandi løtu sær vikuætlanin soleiðis út (*bygdar/býar-nøvnini umboða hvar sjúklingurin verður heintaður*):

Mánamorgun: Klaksvík x 2 – Norðagøta  
Mánakvøld: Oyndarfjørður – Viðareiði – Tórshavn

Týsmorgun: Sørvágur x 2 – Miðvágur – Sandavágur – Vestmanna – Tórshavn  
Týskvøld: Haldórsvík

Mikumorgun: Klaksvík x 3  
Mikukvøld: Tórshavn – Oyndarfjørður

Hósmorgun: Sørvágur x 2 – Miðvágur – Sandavágur – Vestmanna  
Hóskvøld: Haldórsvík – Tórshavn

Fríggjamorgun: Klaksvík x 2 – Norðagøta  
Fríggjakvøld: Viðareiði – Klaksvík – Tórshavn

Leygarmorgun: Sørvágur – Sandavágur – Vestmanna – Oyndarfjørður

Sunnmorgun: Klaksvík – Haldórsvík – Tórshavn

Hetta broytist javnan og er ein partur av hesi tænastræving ið veitarin skal taka hædd fyri.

Innkeypsavtala verður gjørd grundað á útbjóðingartilfarið og innkomin tilboð.

Tilboðsgevarin er bundin av sínum tilboði.

Tølini í tilfarinum eru grundað á miðaltøl fyri seinasta ársfjórðingin og eru støðugt veksandi.

## 4. Krøv til góðsku og tænastræving

Talan er um koyring av sjúklingum ið hava tørv á hjálp í samband við koyringina til og frá Landssjúkrahúsinum. Veitarin skal hjálpa øllum sjúklingum inn og út av bilinum og hjálpa til at bera viðføri/ognir. Harafturat skal veitarin hjálpa sjúklingum við teirra hjálpartólum.

Starvsfólk hjá veitarinum skulu vera tænastrævinnaði og veita eina tænastræving har sjúklingar verða viðfarnir við virðing.

Veitarin skal hava eina telefontænastræving, so at samband kann fáast við viðkomandi allar dagar har koyrt verður. Har kunna koma broytingar í koyriætlanina eitt nú avboð vegna sjúku o.a., sum krevur at veitarin kann røkkast via telefon.

Krøv til veitara eru:

- at akfør eru tøk til ásettu tíðirnar, eisini um akfar er á verkstað. Ábyrgd hjá veitara at seta annað akfar í staðin, so at koyringin ikki verður tarna
- at koyringin verður lagað til viðgerðartíðirnar, ið kunnu broytast leypanði

Krøv til akfør eru:

- akførini skulu vera egna til endamálið
- akførini skulu vera í góðum standi
- akførini skulu lúka neyðug krøv til slíka tænastrókoyring
- akførini skulu vera væl hildin, rein og nosslig
- akførini skulu hava neyðuga hitaskipan og luftreinsan
- akførini skulu vera roykfrí
- akførini skulu hava neyðuga fyrstahjálparútgerð og eldslökkjara
- akførini skulu hava avlamislyftu
- akførini skulu hava pláss til hjálpartól hjá sjúklingum
- akførini skulu hava pláss til sjúklingar í koyristóli
- akførini skulu tryggja at trygdarbelti eru tøk bæði til vanligt brúk og til sjúklingar í koyristóli. Bilførarin hevur ábyrgd av, at sjúklingar eru fastspenitir áðrenn koyring
- Motorurin á akfarinum skal ikki koyra í tómgongd meira enn neyðugt

LS tekur sær rætt til at skoða akførini, um ivamál eru, ella hetta verður mett neyðugt.

Krøv til bilførara eru:

- skal hava koyrikort til akfarið ið verður brúkt til tænastruna
- skal vísa vinsemi, tolsemi og virðing
- skal virða tagnarskyldu í- og eftir avtalutíðarskeiði
- skal taka neyðug fyrilit og ýta neyðuga hjálp, so at tænastran verður avrika skilabest fyri hvønn einkultan sjúkling
- skal kunna handfara útgerð í akfarinum
- skal ikki avgreiða privatir telefonsamrøður tá sjúklingar eru í bilinum
- skal vera nossligur og væl røktur í tænastru
- skal hava gildugt fyrstahjálparskeið
- skal duga at hjálpa sjúklingum við niðursettum førleikum

Um neyðugt, so kann LS kalla inn veitaran til prát um hvussu starvsfólk skulu fara við sjúklingum og kunna um hvussu tænastran skal vera. Slíkur statusfundur verður á skrá við avtalubyrjan, men hartil í avtalutíðarskeiðinum eftir tørvi.

Ætlan fyri koyringina verður lögð til rættis av veitara, men í samráð við LS við avtalubyrjan. Síðani hevur veitarin ábyrgdina av koyriætlanini og at kunna skjalprógva via eini koyriæltan hvussu koyrt verður. Veitarin skal viðleggja rutuplan fyri koyrdar km hvønn mánað og annars eftir umbøn frá LS. Veitarin skal vera fyrireikaður uppá, at koyriætlanin kann broytast dag um dag, og at har kunna koma nýggja støð/ferðamál ávegis í avtalutíðarskeiðinum.

Í tí føri, at bilurin steðgar upp; bilførari gerst sjúkur ella líknandi støður uppstanda ið seinka tænastruni, so skal veitarin beinanveg syrgja fyri, at koyringin av sjúklingunum kann halda áfram. Um hetta ikki er gjørligt, so skal LS beinanvegin fráboðast, og LS er heimilda til at skipa koyring við øðrum parti fyri rokning hjá veitara.

Umframt hetta verður kravt, at dialysusjúklingar eru á LS í góðari tíð, áðrenn viðgerðin byrjar. Bilførarin skal hjálpa sjúklingi í og úr bilinum, til og frá heiminum og til og frá deildini G3 á LS. Eisini er týðningarmikið fyri tænastruna, at talan er um støðugar bilførarar. Tískil er tað eitt krav, at tilboðsgevarar upplýsa, hvussu samansetingin av bilførarum er. Jú færri og støðugari bilførarar, jú betur verður tænastran vigað/vektað.

## 5. Tíðarættlan

Kunngerð av útboðstilfarið	30. august 2022
Spurnarfreist *	14. september 2022, kl. 12.00
Kunningarfundur	Í viku 36
Tilboðsfreist	21. september 2022, kl. 12.00
Vinnarin verður kunngjørdur	September 2022
Avtalubyrjan	1. november 2022

Tilboð, ið eru latin inn ov seint, verða ikki tikin við í tilboðsviðgerðina.

Viðmerk tilboðið "Útboð um koyring av dialysusjúklingum".

## 6. Spurningar til útbjóðingartilfarið

Um tað eru viðurskipti ella krøv, sum tykjast ógreið, órímilig, torfør at uppfylla ella lýst á ein ófullfíggaðan hátt, mælir LS til, at tilboðsgevarar seta spurningar til útbjóðingartilfarið.

Møguligir spurningar til útbjóðingartilfarið skulu sendast skrivliga við telduposti til [bjasa@ls.fo](mailto:bjasa@ls.fo) so tíðliga sum gjørligt, tó innan hin 14. september 2022 kl. 12:00.

Spurningar verða svaraðir skrivliga í seinasta lagi tann 19. september 2022. Spurningar og svar verða almannakunngjørd í navnleysum sniði á Keypsportalinum.

## 7. Tilboðið galdandi

Tilboðið skal vera galdandi í minsta lagi 3 mánaðir frá at tíðarfreistin er farin.

## 8. Meting av tilboðum

Fyrst verður kannað eftir, at tilboðsgevari lýkur krøvini í útbjóðingartilfarinum og hvat tilboð verður latið uppá.

Síðani verður mett um hvørt bilurin(arnir) hóska til endamálið.

Samlaði tilboðsprísurin verður síðani samanborin millum teir veitarar, ið lúka krøvini í útbjóðingartilfarinum.

Tilboð, sum ikki lúka krøvini, verða ikki tikin við í viðgerðina.

Avtalan verður bjóða tilboðsgevara við lægsta prísinum treyta av, at tilboðsgevari lýkur krøvini í útbjóðingartilfarinum.

Um LS metir, at einki tilboð er nøktandi, tilskilar LS sær rætt til ikki at taka av nøkrum tilboði.

## 9. Tillutarnartreyt

Tillutarnartreytin er lægsti prísur. Við tillutarnartreytini skal skiljast tilboði við tí lægsta samlaða nettoprísinum.

Tá veitari letur inn tilboð verður boðskjal at nýta. Boðskjalið liggur sum fylgiskjal á Keypsportalinum. Boðskjalið er uppsett so, at arkini "Tilboðsgevari", "Prísur" og "Góðska og tænasta" skal útfyllast.

Tilboðini skulu upplýsa krónuprís fyri hvønn kilometur, íroknað allar aðrar útreiðslur herundir m.a. ómaksgjald, tryggingarútreiðslur og líknandi. Tilboðsprísurin skal innihalda allan kostnað, sum hevur við tænastruvingina at gera.

Harafturat skal veitari viðhefta frágreiðingarskjal við upplýsingum um, hvussu veitari lýkur krøvini til góðsku og tænastru í útbjóðingartilfarinum (petti 3). Max 5 síður.